

जलसंपदा प्रकल्पातून घरगुती (पिण्याचे पाणी) प्रयोजनासाठी राष्ट्रीय ग्रामीण पेयजल कार्यक्रमांतर्गत कंधार पाणी पुरवठा योजना तालुका-कंधार, जि. नांदेड करीता पाणी आरक्षणाच्या प्रस्तावास मान्यता देण्याबाबत.

## महाराष्ट्र शासन जलसंपदा विभाग

शासन निर्णय क्रमांक: . बिसिआ २०१५/(३५९/१५)/सिव्य (धो)

मादाम कामा मार्ग, हुतात्मा राजगुरु चौक

मंत्रालय, मुंबई-४०००३२.

तारीख: ०८ /०६/२०१६

### वाचा :-

- १) शासन निर्णय क्रमांक: जलसंपदा विभाग, शासन निर्णय क्रमांक संकीर्ण १००१/ (१५४/०१/ ) सिव्य(धोरण) दिनांक २१ जानेवारी २००३
- २) शासन निर्णय क्रमांक: महाराष्ट्र जलसंपत्ती नियमन प्राधिकरण अधिनियम, २००५ यात सुधारणा करण्याकरिता अधिनियम दि.२२ एप्रिल, २०११
- ३) शासन निर्णय क्रमांक: . संकीर्ण २०१३/(४६०/१३)/सिव्य (धोरण) दि. २८/८/२०१४
- ४) शासन निर्णय क्रमांक: संकीर्ण २०१३/(४१५/१३)/सिव्य (धोरण) दि. १६/८/२०१४
- ५) मुख्य अभियंता ,जलसंपदा विभाग, औरंगाबाद यांचे पत्र जा.क्र तांशा-१/धा-४२५/४४५४ ,दि.१५/०७/२०१५ चे पत्र.

### प्रस्तावना :-

महाराष्ट्र जलसंपत्ती नियमन प्राधिकरण (सुधारणा व पुढे चालू ठेवणे) अधिनियम, २०११ यातील कलम ५ मधील १६ (क) नुसार जलसंपत्ती प्रकल्पांमधील पाण्याचे क्षेत्रीय वाटप राज्य मंत्रीमंडळाकडून केले जाईल अशी तरतूद करण्यात आली आहे. परंतु दि. २८.८.२०१४ रोजी च्या शासन निर्णयान्वये जलसंपदा विभागाच्या प्रकल्पातून जिल्हापरिषदा, नगरपंचायती, नगरपालिका, नगरपरिषदा, ग्रामपंचायती, आणि कटक मंडळे (Cantonment Board) यांनी पिण्यासाठी पाणी मागणी केलेल्या नळ पाणी पुरवठा योजनांबाबतचे बिगर सिंचन पाणी आरक्षण प्रस्ताव मा.मंत्रीमंडळा समोर मान्यतेस्तव सादर करण्याऐवजी त्यास मा.मंत्री, जलसंपदा विभाग यांच्या स्तरावरूनच मान्यता देण्यात यावी असा निर्णय घेण्यात आलेला आहे. संदर्भित पत्र क्र. ५ नुसार प्राप्त सुजल निर्मल अभियान अंतर्गत कंधार नळपाणी पुरवठा योजना ता.कंधार, जि.नांदेड यांचेकरीता अप्पर मनार(लिंबोटी) प्रकल्पातून पिण्याच्या पाण्यासाठी सन २०४५ पर्यंत ३८७६९ इतकी लोकसंख्या विचारात घेऊन ७० लि/दि/मा याप्रमाणे एकूण १.७६ दलघमी पाणी आरक्षण संदर्भाधीन शासन निर्णय क्र.३ च्या अनुषंगाने मंजुरी देण्याचे शासनाच्या विचाराधीन होते.

### शासन निर्णय:-

खालील तक्त्यातील रकाना क्र.२ मध्ये नमुद संस्थांना त्यांचे नावासमोर रकाना क्र.५ मध्ये नमुद पाणी आरक्षणास, परिच्छेद ३.० मधील अटीच्या अधीन राहून मान्यता देण्यात येत आहे.

अ.क्र.	पाणी आरक्षणाची मागणी करणाऱ्या संस्थेचे नांव	पाणी वापराचा प्रकार (घरगुती)	जलाशय/काल वा नदीचे नांव	मंजूर केलेले पाणी आरक्षण (दलघमी)
१	२	३	४	५
१	सुजल निर्मल अभियान अंतर्गत कंधार नळ पाणी पुरवठा योजना ता.कंधार, जि.नांदेड	घरगुती	अप्पर मनार(लिंबोटी) प्रकल्प	१.७६

३.० उपरोक्त नमूद प्रस्तावास खालील अटींच्या अधीन राहून मान्यता देण्यात आली आहे.

१. शासन निर्णय क्र.संकीर्ण २०१३/ (४१५/२०१३)/सिंव्य (धोरण), दि. १६/८/२०१४ नुसार जिल्हा परिषदा/ग्रामपंचायती/नगरपालिका/नगरपंचायती/कटक मंडळे या आर्थिक दृष्ट्या सक्षम नसल्याने त्यांच्याकडून पिण्याच्या पाणी आरक्षणापोटी सिंचन पुनःस्थापना खर्च घेण्यात येवू नये.
२. संस्थेकडून शासनाच्या प्रचलित घरगुती दराने मंजूर पाणी आरक्षणाच्या परिमाणानुसार दोन महिन्यांची पाणीपट्टी सुरक्षा ठेवून जमा करावी व होणा-या पाणी वापरानुसार नियमितपणे प्रचलित दराने पाणीपट्टी वसूल करण्यात यावी.
३. संस्थेने पाणी मोजमाप करण्याचे दृष्टीने जलमापन यंत्र (Water Meter) पाणी वापर सुरु करण्यापुर्वी बसवावे.जर संस्थेने जलमापन यंत्र बसविले नाही,तर संस्थेचा पाणीपुरवठा सुरु करण्यात येवू नये.
४. सर्वसाधारणपणे प्रकल्पाचे नियोजन हे आठ महिन्यांकरीता असते. आपत्कालीन परिस्थितीत तसेच दुष्काळग्रस्त परिस्थितीत पाण्या अभावी संस्थेस पाण्याची गरज भागविण्याकरिता कमीतकमी ६० दिवस पाणी पुरेल इतक्या क्षमतेचा साठवण तलाव स्वखर्चाने बांधावा. तसेच या कालावधीत पाणी उपलब्ध नसल्यास जलसंपदा विभागाची कोणतीही जबाबदारी राहणार नाही. कमी पर्जन्यमानाच्या वर्षात आरक्षित परिमाणात कपात करण्याचे अधिकार संबंधीत कार्यकारी अभियंता, यांना राहतील.
५. सांडपाण्यामुळे जलस्रोताचे अथवा नदयांचे प्रदूषण होणार नाही याची संबंधीत संस्थांनी दक्षता घ्यावी.
६. जलस्रोत प्रदुषित करणा-या पाणी वापरकर्त्यांना शा.नि.क्र.पापव २०५३/(प्र.क्र.८८/२०१५)/सिंव्य (महसूल) दि.२१/०४/१६ मधील अटीचे पालन करणे बंधनकारक राहिल.
७. ज्या बिगर सिंचन वापरकर्त्या ग्राहकाकडे सहा महिन्यापेक्षा जास्त कालावधीची पाणी पट्टी थकीत असेल त्या ग्राहकाचे पाणी बंद करण्यात यावे. व दंडासहित पाणी आकारणी भरून घेवून त्यास पाणीपुरवठा सुरु करावा. ज्या ग्राहकाकडे एक वर्षापेक्षा जास्त कालावधीचे पाणी पट्टी थकीत असेल अशा ग्राहकाचे मुख्य अभियंता स्तरावर आढावा घेऊन पाणी आरक्षण रद्द करावे.
८. संस्थेने सांडपाण्यावर शुद्धिकरण प्रक्रिया करणारी यंत्रणा बसवावी.तसेच या बाबतच्या सविस्तर प्रस्तावाची माहिती जलसंपदा / पर्यावरण विभागास विहित कालावधीत म्हणजेच करारनामा करतेवेळी देणे आवश्यक आहे.अन्यथा पाणी आरक्षण रद्द होईल.
९. संस्थेस प्रथम पाणी वापर करण्यास परवानगीचे इरादापत्र (लेटर ऑफ इंटेन्ट) देण्यात यावे व करारनामा करण्याकरीता ३ वर्षांची मुदत ठेवावी. प्रथम वर्षी संस्थेने करारनामा केला नाही तर दुसऱ्या वर्षी १ वर्षाचा बांधिलकी /लेखबद्ध आकार घेवून करारनामा करता येईल. ३ वर्षी करारनामा करताना शासनाची पूर्व परवानगी घेणे बंधनकारक राहिल. सदरहू करारनामा झाल्यानंतरच प्रत्यक्ष पाणी परवाना देण्यात यावा. संस्थेने सदर करारनामा विहित मुदतीत न केल्यास संस्थेचे पाणी आरक्षण आपोआप रद्द होईल. त्याप्रकारचे आदेश प्रादेशिक मुख्य अभियंता यांनी काढावेत.

१०. जलसंपदा विभागाशी करारनामा करताना बिगरसिंचन पाणीपारकर्ते अंतिम पाणी मागणी प्रमाणे टप्प्याटप्प्याने पाणीवापर करण्याचे नियोजन नमूद करू शकतील. अंतिम पाणी मागणी प्रमाणे पुरवठा सुरु होईपर्यंत वर्षनिहाय खालीलप्रमाणे आकारणी करण्यात येईल-

अ) टप्प्यानुसार ठरवून घेतलेल्या प्रमाणात पाणीवापर असल्यास लागू दराने आकारणी.

ब) टप्प्यानुसार ठरवून घेतलेल्या पाणीवापरापेक्षा  $\pm १०$  पाणीवापर (अधिक/कमी) झाल्यास, फरकाच्या वापरास दंडनीय दर लागू दराच्या १.५ पट.

क) उर्वरित प्रमाणाकरिता म्हणजे अंतिम नियोजित पाणीवापर वजा टप्प्यानुसार नियोजित पाणी वापराकरिता, बांधिलकी / लेखबद्ध आकार लागू दराच्या ५ टक्के वार्षिक प्रमाणे आकारण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०६०८१४४५१३९६२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.अ.टाट्ट)

शासनाचे उप सचिव

प्रत,

१. मा. राज्यपालांचे सचिव.
२. मा. मुख्यमंत्र्यांचे सचिव.
३. मा. अध्यक्ष/उपाध्यक्ष, विधानसभा, विधानभवन, मुंबई.
४. मा. सभापती/उपसभापती, विधानपरिषद, विधानभवन, मुंबई.
५. मा. विराधी पक्षनेते, विधानसभा, मुंबई यांचे कार्यालय, विधानभवन, मुंबई.
६. मा. विराधी पक्षनेते, विधानपरिषद, मुंबई यांचे कार्यालय, विधानभवन, मुंबई.
७. सर्व मा. मंत्री यांचे खाजगी सचिव.
८. सर्व मा. राज्यमंत्री यांचे खाजगी सचिव.
९. सचिव, महाराष्ट्र जलसंपत्ती नियमन प्राधिकरण, मुंबई.
१०. मुख्य सचिव, मंत्रालय, मुंबई.
११. वित्त विभाग, मंत्रालय, मुंबई.
१२. प्रधान सचिव (जलसंपदा), जलसंपदा विभाग, मंत्रालय, मुंबई.
१३. सचिव (जसंव्य व लाक्षेवि), जलसंपदा विभाग, मंत्रालय, मुंबई.
१४. मुख्य अभियंता (पा) व सहसचिव, जलसंपदा विभाग, मंत्रालय, मुंबई.
१५. सर्व सहसचिव, जलसंपदा विभाग, मंत्रालय, मुंबई.
१६. सर्व उपसचिव, जलसंपदा विभाग, मंत्रालय, मुंबई.
१७. मुख्य अभियंता, जलसंपदा विभाग, औरंगाबाद.
१८. अधीक्षक अभियंता, नांदेड पाटबंधारे मंडळ, नांदेड.
१९. निवडनस्ती कार्यासन सि.व्य. (धोरण)